

Табрикоти раиси ноҳия Қудратзода Тоҳир Толибӣ бахшида ба Рӯзи дониш

Устодону хонандагони азиз! Рӯзи дониш ва оғози соли нави таҳсил имсол дар остонаи иди бузургу муқаддаси миллӣ 29-умин солгарди Истиқлолияти давлатии Ҷумҳурии Тоҷикистон фаро мерасад. Бо ибтикори шоистаи Асосгузори сулҳу ваҳдати миллӣ-Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон соҳаи маориф дар кишварамон самти асосӣ ва соҳаи стратегӣ эълон шуда, омили муҳимтарини таҳкими давлат ва наҷоти миллат эътироф гардид. Рӯзи дониш оғози тараддудҳои фараҳбахши аҳли маорифи кишвар барои таълиму тарбияи сазовори насли ояндасоз маҳсуб гардида, талошҳои онҳо дар ин ҷода самараҳои дилхоҳ ба бор меоранд. Зеро таъмин намудани рушди ояндаи давлат ба масъалае робитаи мустаҳкам дорад, ки мо дар кадом сатҳ насли босаводу худогоҳ ва соҳибмаърифату ватандӯстро тарбия карда ба воя мерасонем. Пешвои муаззами миллат дар суҳанронияшон дар таълили Рӯзи дониш, дарси сулҳ ва оғози соли нави таҳсил таъкид доштанд, ки дар тарбияи насли оянда ва ба воя расондани нерӯи тавоноии ватандӯсту ватанпарвар нақши омӯзгор ниҳоят бузург мебошад. Аз ин баҳои баланди сарвари давлат кормандони муассисаҳои таълимии ноҳия руҳбаланд гардида, дар мақоми шукргузорию саодат, Ҷиҳати иқроии рисолати таърихӣ худ азму талоши зиёд доранд. Дар ҳақиқат дар давоми солҳои Истиқлолият соҳаи маорифи ноҳия бо дастгириҳои ҳамаҷонибаи Асосгузори сулҳу ваҳдати миллӣ-Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон ва мақомоти иқроияи ҳокимияти давлатии вилоят ва ноҳия чун тамоми дигар соҳаҳои иқтисодиву иҷтимоӣ рӯ ба инкишоф ниҳода, ба қомебиҳои воқеан ҳам назаррас ноил гардид. Дар натиҷаи вусъат ёфтани сохтмони мактабу синфхонаҳои иловагӣ шароити таҳсили хонандагон хеле беҳ гардид. Имрӯзҳо сохтмони бинои шуъбаи маорифи ноҳия, ду синфхонаи иловагӣ дар муассисаи таълимии №4-

и деҳаи Қўрғонча аз тарафи соҳибкор Дустматов Туйчибой, бунёди ду синфхонаи иловагӣ дар муассисаи таълимии №36-и деҳаи Ҷавонӣ аз тарафи соҳибкорони маҳаллӣ ва барқарорсозии муассисаи таълимии №8-и деҳаи Қўрғонча, бо дастгириҳои пайвастаи Вазорати маориф ва илми Ҷумҳурии Тоҷикистон ва муовини якуми раиси Маҷлиси миллии Маҷлиси Олии Ҷумҳурии Тоҷикистон, раиси вилояти Суғд муҳтарам Раҷаббой Аҳмадзода ҷараён доранд. Як рукни муҳими фаъолияти ҳамаҷузайи мақомоти иҷроияи ҳокимияти давлатии ноҳияи Ҷаббор Расулов дар партави сиёсати маорифпарваронаи Пешвои муаззами миллат ва иқдомҳои наҷибонаи раиси вилояти Суғд муҳтарам Раҷаббой Аҳмадзода ғамхорӣ дар ҳаққи аҳли маориф ва таъмини қору пайкори босамари онҳо маҳсуб мегардад. Бо ин мақсад мақомоти иҷроияи ҳокимияти давлатии ноҳия меҳнати фидокоронаи кормандони соҳаро шоиста қадр намуда, онҳоро ба савб талоши арзанда барои натиҷаҳои назарраси фаъолият раҳнамун месозад. Шоистаи зикр аст, ки дар ин давра 11 нафар хонандагони синфи 11-и муассисаҳои таълимии ноҳия дар олимпиадаи Ҷумҳуриявӣ иштирок намуда, 6 нафарашон Ҷойҳои шоёнро ишғол намуданд. 8 нафар хонандагони муассисаҳои таълимии ноҳия дар олимпиадаи байналмилалӣ ба ғирiftани Ҷойҳои фахрӣ мушарраф гардидаанд ва хонандаи гимназияи №1 Исоқова Гулшодабегим бо аттестати аъло ва бо медали тилло хатм намуд, ки ин боиси сарбаландии мост. Инчунин дар соли таҳсили 2020-2021 20 нафар хонандагони муассисаҳои таълимии ноҳия тибқи квотаи Президентӣ ба донишгоҳҳои олӣ дохил шуданд, ки самараи фаъолияти омӯзгорони ноҳия ба шумор меравад. Муҳтарам аҳли маориф! Боварии комил дорам, ки дар қатори мардуми сарбаланд ва ватандӯсти ноҳия кормандони соҳаи маориф низ Ҷашнвораҳои таърихӣ дар пеш истодаро бо дастовардҳои шоиста истиқбол мегиранд. Бо ҳамин ниятҳои нек, тамоми аҳли маорифи ноҳияро бо фарорасии Рӯзи дониш ва оғози соли нави хониш самимона табрику муборакбод гуфта, барояшон саломатӣ, бурдборӣ, рӯзгори шоиста ва дар иҷрои рисолати наҷибашон – тарбияи сазовори насли ояндасоз равнақу бурдбориҳои нав ба нав орзумандам. Ид муборак! Омӯзгорону хонандагони арҷманд!

Корҳои ташвиқотию тарғиботӣ

Тибқи қарори Ситоди ноҳиявӣ оид ба пешгирӣ аз паҳншавии бемории коронавирус COVID-19 бо мақсади пешгирии мавҷи дуюми ин вабои аср дар Ҷамоатҳои шаҳраку деҳоти ноҳия, корхонаю муассисаҳо, бозору мағозаҳо ва дигар Ҷойҳои серодам гурӯҳҳои корӣ силсилаи корҳои тарғиботи ва ташвиқотию ба роҳ мондаанд. Кормандони шуъбаи Агентии меҳнат ва шуғли аҳолии ноҳия таҳти роҳбарии сардори шуъба Раҳимов Замонбек бо соҳибкорони бозори марказии ҶДММ «Ашроф» роҷеъ ба пешгирии бемории коронавирус, инчунин қоидаҳои оддитарини тозагию – беҳдоштӣ, шустани даст бо собун, истифодаи маҳлулҳои безараргардонӣ ва пӯшидани ниқобҳои муҳофизаткунанда, бо даст салом накардан, нигоҳ доштани масофаи иқтимоӣ корҳои ташвиқотию тарғиботӣ ва фаҳмондадиҳиро гузарониданд.

МАШВАРАТИ АВГУСТИИ КОРМАНДОНИ МАОРИФИ НОҲИЯИ ҶАББОР РАСУЛОВ

Санаи 11-уми августи соли 2020 дар қасри фарҳанги «Гулистон»-и ноҳияи Ҷаббор Расулов «Машварати августии кормандони маорифи ноҳия» баргузор гардид. Дар чорабинии мазкур раиси ноҳия муҳтарам Қудратзода Тоҳир Толибӣ, муовини Раиси ноҳия муҳтарам Муталибзода Зумрад Муталиб, намояндаи Раёсати маорифи вилояти Суғд Каримова Сафия Рустамовна иштирок намуданд. Ҳамчунин дар чорабинӣ роҳбарони муассисаҳои таълимӣ, раисони Ҷамоатҳои

шаҳраку деҳот, раисони кумитаҳои падару модарони муассисаҳои таълимӣ ширкат варзиданд. Дар машварати корӣ як масъала дар мавзуи «Нақши Асосгузори сулҳу ваҳдати миллӣ-Пешвои миллат, Президенти Ҷумҳурии Тоҷикистон, муҳтарам Эмомалӣ Раҳмон дар рушди соҳаи маорифи кишвар» баррасӣ гардид. Оиди масъалаи мазкур раиси ноҳия муҳтарам Қудратзода Тоҳир Толибӣ оид ба татбиқи сиёсати давлатӣ дар соҳаи маориф, иҷроии дастуру ҳидоятҳои маънавии Пешвои муаззами миллат муҳтарам Эмомалӣ Раҳмон дар самти таълиму тарбияи насли наврас, саҳмгузори баҳри вусъати корҳои созандагӣю бунёдкорӣ ба истиқболи Ҷаҳони фархундаи 30-солагии Истиқлолияти давлатӣ дар назди аҳли маориф вазифаҳои мушаххас гузошт. Баҳри баланд бардоштани сатҳи таълиму тарбия тамоми кӯшишу ғайрати худро равона намоянд. Ҷиҳати амалӣ намудани дастуру ҳидоятҳои маорифпарваронаи Пешвои муаззами миллат муҳтарам Эмомалӣ Раҳмон аз тамоми имкониятҳои истифода баранд. Пеш аз ҳама дар партави эълони «Бистсолаи омӯзиш ва рушди фанҳои табиатшиносӣ, дақиқ ва риёзӣ» сатҳи тафаккури техникийю ихтироъкорӣ ва забондонии шогирдонро тақвият бахшанд, таъкид намуд, раиси ноҳия Тоҳир Қудратзода. Инчунин дар давоми чорабинӣ барои фаъолони соҳаи маорифи ноҳия барои хизматҳои бисёрсолаи бенуқсон дар соҳаи маориф, саҳми арзанда дар таълиму тарбияи насли наврас, тайёр намудани кадрҳои болаёқат ва иштироки фаъолона дар ҳаёти Ҷамъиятӣ бо тӯҳфаҳо ва сипосномаҳо сарфароз гардонидани шуданд. Машварати августи кормандони маорифи ноҳия бо садо додани Суруди миллии Ҷумҳурии Тоҷикистон оғоз ва анҷом ёфт.



